

STEDINA TA' TFAJJEL

Dis-sena, Babin, m'intix sa tbatl
Meta mill-gdid terga' titwieled;
Dis-sera nilqghek jien god-dar fejn noqghod,
U l-mama' tieghi u l-papa'
Ikunu hbieb tal-qalb
Tal-Mama' tieghek u l-Papa'.
Did-darba mhux sa jkun
Li ma jaghtukx xi dwejra
Fejn iddabbar rasek,
U jkollok tmur fi stalla.

Dari mhix kbira, mhix palazz, mhix villa,
Biss flok il-hmar
(Miskin ghamillek mill-ahjar)
U l-bacra (dejjem sahnitek naqra)
U s-silla
U t-tiben,
Issa f'benniena
Inti torqod, lben
Marija u San Guzepp!

Hejjejtlek ga gvieret tas-suf
Isahnnt,
Minn dawka li naraw fil-Carosello,
Imhadda ratba rix,
U mitrah Permaflex,
Kamra fil-kwiet u kulturita kahla,
Gniegel u loghob
U Mickey Mouse
U Topogigio
Biex nilaghu bihom flimkien,
U sa ndendillek mal-benniena
Kalzetta kbira
U gugarelli u blanen,
U bziezaq minn kull lewn
U Santa Claus
Bil-lehja twila bajda
Qed jibissimlek.
Biex malli tistenbah

U tiftah ghajnejk
Issib kollox hdej, k,
Tara b'ghajnejk
Lili nzieghel bik
U nilghab mieghek
U niccajtalek u ndahhkek.

Ommok Marija toqghod tistrieħ,
Missierek Guzeppi
Jithaddet fil-kwiet
Ma' missieri fuq pultruna
Komda, modern u shuna,
Ipejpu, jekk Guzeppi ipejjeħ,
Sigarru Avana.

Nghixu flimkien,
Nikbru flimkien.
Nilagħbu l-football flimkien,
Iva, inti u jien.
U malli nħammgu l-hwejjeħ
Ommi taħsilhom bil-washing-machine
Bla telf ta' ħin.
Noqogħdu t-tnejn naraw
It-television,
Programmi tat-tfal
zghar
(Mhux broadcasts tqal)

U nisimghu r-radju
U nkantaw flimkien
Il-Christmas Carols
Immorru l-picnics
Bil-car zghira tagħna
(Nitrassu ftit halli tasagħna),
Immorru t-talkies
Naraw il-cartoons
U films tat-tfal.

Tibzax,
Mhux sa nħalluhom isallbuk,
Ma tergax tkun.

Hbiebi jaqbzu ghalik,
It-tfal kollha ta l-iskola tiegħi
Hadd ma jhallik,
Bambin helu u hanin,
L-appuntament ga sar
Għall-25 ta' dan ix-xahar,
F'din id-dar.
(Mela f'dak l-Għar!)

Jien ma norqodx,
Jien nistenniek:
Ejja, ejja għandi,
Ejja, Bambin!

ALBERT M. CASSOLA.

NIFIRHU

Nifirhu lil Gorg Pisani, membru ta' l-Akkademja, li rebah l-International Literary Award, bi premju ta' £M500, bir-rumanz tiegħu *Beraq* u *Qawsalli*. Dan ix-xogħol, li kien milqugħ tajjeb hafna mill-kritika, huwa l-ewwel rumanz li qatt kiteb Pisani.